

महाराष्ट्र विधानपरिषद
दिवसाच्या कामकाजाचा क्रम
मंगळवार, दिनांक १ ऑगस्ट, २०१७
(सकाळी १०.०० ते १०.२० वाजेपर्यंत)

- (अ) : म.वि.प.नियम ९३ अन्वये सूचनांची निवेदने -
(सोमवार, दिनांक ३१ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेल्या म.वि.प.नियम ९३ अन्वये सूचनांची निवेदने) —
(अनुक्रमांक (१) ते (६)) —
- (१) श्री.धनंजय मुंडे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १ वर मुख्यमंत्री निवेदन करतील :-
"मुंबई विमानतळाची उंचीची मर्यादा ओलांडून कोणत्याही एन.ओ.सी. विना व विमानतळ प्राधिकरणाच्या बोगस एन.ओ.सी. जोडून विकासकांकडून मुंबई विमानतळ परिसरात केलेली अनेक अनधिकृत बांधकामे."
- (२) श्रीमती विद्या चव्हाण, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ५ वर मुख्यमंत्री निवेदन करतील :-
"मुंबई आरे फिल्टरपाडा येथील दोन मुलांवर तेथील गुंडाने लैंगिक अत्याचार केल्यानंतर गुंडांच्या दहशतीतून विष प्यायलेल्या दोन मुलांपैकी एका मुलाचा दिनांक ११ जुलै, २०१७ रोजी मृत्यू झाला असून दुसरा मुलगा हॉस्पिटलमध्ये अत्यवस्थ असणे."
- (३) श्री.जगन्नाथ शिंदे, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ६ वर मुख्यमंत्री निवेदन करतील :-
"भिवंडी (जि.ठाणे) तालुक्यातील बेकायदा रसायनांचा साठा करणाऱ्या गोदामांतून आगी लागण्याच्या ७०० च्या वर घटना घडल्या असून ९ कामगार होरपळून मृत्युमुखी पडल्याने सदर गोदामे बंद करण्याचे आदेश दिलेले असतानाही याकडे केलेले दुर्लक्ष."
- (४) सर्वश्री जयंत पाटील, बाळाराम पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक २ वर सार्वजनिक बांधकाम (सार्वजनिक उपक्रम वगळून) मंत्री निवेदन करतील:-
"अलिबाग तालुक्यातील (जि.रायगड) अलिबाग-बेलकडे- सुडकोली- रोहा हा राज्य मार्ग जुलै, २०१७ मध्ये वा त्यासुमारास झालेल्या अतिवृष्टीमुळे दळणवळणाच्या दृष्टीने नादुरूस्त व खडेमय झालेला असणे."
- (५) श्री.संजय दत्त, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ३ वर वित्त मंत्री निवेदन करतील :-
"जीएसटी लागू झाल्याने कापसाच्या सुतावर ५ टक्के आणि कृत्रिम

धाग्याच्या सुतावर १८ टक्के कर याशिवाय ५ टक्के सेवाकर अशा पध्दतीने वेगवेगळ्या ३३ टक्क्यांपर्यंत कर भरावा लागत असल्याने राज्यातील अडचणीत आलेला यंत्रमाग उद्योग."

(६) श्री.जयवंतराव जाधव, वि.प.स. यांच्या पुढील निकडीच्या सार्वजनिक महत्त्वाच्या विषयावरील सूचना क्रमांक ४ वर वित्त मंत्री निवेदन करतील :-

"हातमाग पैठणी साडी तयार करण्यासाठी वापरले जाणारे रेशीम व जरी या कच्च्या मालासोबतच पैठणी विक्रीसाठी जीएसटी मधून सूट देण्याची येवला, जि.नाशिक येथील हातमाग विणकरांची होत असलेली मागणी."

(सकाळी १०.२० ते ११.४५ वाजेपर्यंत)

(ब) : लक्षवेधी सूचना — (म.वि.प. नियम १०१ अन्वये) -

(१) (बुधवार, दिनांक २६ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

श्री. गोपीकिसन बाजोरिया, वि.प.स. पुढील तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"अकोला महानगरपालिकेमध्ये मागील १० वर्षांपासून मालमत्ता करामध्ये वाढ केलेली नसताना अचानक महानगरपालिकेने कोणतेही निकष न लावता खाजगी कंपनीकडून सर्व्हे करून अनेक मालमत्तांवर ८ ते १० पटीने कर आकारणी करणे, सद्यःस्थितीत पालिकेची एकूण दहा व्यापारी संकुले असून यामध्ये ४२६ गाळे असणे, सदर गाळेधारकांसोबत ३० वर्ष कालावधीचे करारनामे झालेले असून करारनाम्यांनुसार दर पाच वर्षांनी दहा टक्के भाडेवाढ होणे, सदर भाडेवाढ रेडीरेकनर दरानुसार घेण्याचा प्रस्ताव तयार करण्यात येणे, तसेच अनेक शासकीय जागांवर अधिकार नसतांना वार्षिक भाडे वाढवून ते १,४०,००० रुपये करण्यात येणे, तसेच अनेक गाळे भाडेपट्ट्यावर देण्यात आलेले असणे, सदर भाडेपट्ट्यांबाबत करारनामा ५ टक्के असतांना त्यांना १०० टक्के वाढ करण्यात येणे, गेल्या ५० वर्षांपूर्वीच्या मालमत्तांना नव्या पध्दतीने भाडे वाढ करणे, अनेक शैक्षणिक संस्थांना कर माफी असतांनादेखील त्यांना सवलतीपासून वंचित ठेवण्यात येणे, भाडे रेडीरेकनर दरानुसार आकारण्यात आल्याने वार्षिक भाड्यात अनेक पट भाडेवाढ झाल्याने व्यावसायिकांमध्ये पसरलेले असंतोषाचे वातावरण, याकडे शासनाने होत असलेले अक्षम्य दुर्लक्ष, याकरिता शासनाने त्रिसदस्यीय समिती नेमून त्यामध्ये जिल्हाधिकारी, आयुक्त व सहायक संचालक, नगररचनाकार यांची नेमणूक करून योग्य तो निर्णय घेण्याबाबत शासन स्तरावर करावयाची कार्यवाही व याबाबत शासनाची प्रतिक्रिया व भूमिका."

(२) (गुरुवार, दिनांक २७ जुलै, २०१७ रोजीच्या दिवसाच्या कामकाजाच्या

क्रमात दर्शविण्यात आलेली लक्षवेधी सूचना) —

श्री. जगन्नाथ शिंदे, श्रीमती विद्या चव्हाण, सर्वश्री. हेमंत टकले, सुनिल तटकरे, अॅड. राहुल नार्वेकर, वि.प.स. पुढील तातडीच्या व सार्वजनिक महत्त्वाच्या बाबीकडे सार्वजनिक आरोग्य व कुटुंब कल्याण मंत्र्यांचे लक्ष वेधतील :-

"थॅलेसेमिया रोगाचा सामना करणा-या रुग्णांच्या संखेत दिवसेंदिवस वाढ होत असून, यामध्ये बालरुग्णांचे प्रमाण सर्वाधिक असणे, ठराविक कालावधीत ब्लड ट्रान्समिशन व इतर चाचण्या अशी उपचार पध्दती असणाऱ्या या रुग्णांच्या औषधांच्या कोर्समध्ये खंड पडल्यास या रुग्णांच्या यकृताला सूज येण्याची भीती असल्याने त्यांना डेफ्रिजेट आणि डेसिरॉक्स ही औषधे नियमित देणे गरजेचे असणे, मात्र ही औषधे सर्वसामान्य दुकानात अतिशय महागडी मिळत असल्याने गोर-गरीब रुग्णांची होत असलेली परवड ,आठ महिन्यांपुर्वी ठाणे येथील सिव्हील रुग्णालयातील औषधांचा साठा संपल्याने रुग्णांच्या पालकांना अन्य सॅन्टर्सचा आधार घ्यावा लागत असणे मात्र आजमितीस राज्यातील सर्वच रुग्णालयात हा साठा उपलब्ध नसणे, आरोग्य विभागाकडे वारंवार चौकशी केली असता टेंडर प्रक्रिया पूर्ण न झाल्याने हा साठा पोहचविण्यात आला नसल्याचे मागील आठ महिन्यांपासून सांगण्यात येत असणे, याबाबत लोकप्रतिनिधींनी संबंधित मंत्री व आरोग्य संचालकांशी वारंवार संपर्क साधूनही त्यास योग्य प्रतिसाद न मिळणे, यामुळे याप्रकरणातील आरोग्य विभागाच्या प्रशासकीय कारभाराचा भोंगळपणा स्पष्ट होत असणे, साधारणपणे ज्या अत्यावश्यक गोष्टी आहेत त्याची पूर्ण तजवीज करून ठेवणे गरजेचे असणे किंवा त्याबाबत काही धोरणात्मक निर्णय घेऊन रुग्णांना कोणत्याही परिस्थितीत अत्यावश्यक औषधे मिळण्यात खंड पडणार नाही याची काळजी घेणे गरजेचे असताना याबाबीकडे संबंधितांनी जाणीवपूर्वक दीर्घ काळ केलेले दुर्लक्ष, त्यामुळे ठाणे जिल्ह्यासह राज्यातील हजारो रुग्णांना व त्यांच्या नातेवाईकांना मागील आठ महिन्यांपासून अनेक अडचणी व संकटांचा सामना करावा लागणे, थॅलेसेमियाग्रस्त रुग्णांना रोजचा औषधाचा डोस न मिळाल्यास त्यांना होणारा त्रास व त्याचा त्यांच्या शरीरावर होणारा परीणाम याची आरोग्य विभागाला जाणीव असतानाही त्याबाबत योग्य ती उपायायोजना करण्यात अपयशी ठरल्याने विभागातील संबंधित दोषींची सखोल चौकशी होऊन रुग्णांच्या जीविताशी खेळणाऱ्यांवर तातडीने कठोर कारवाई करून थॅलेसेमिया रुग्णांना लागणारा पुरेसा औषधसाठा तातडीने उपलब्ध करून देण्याची आवश्यकता, याबाबत शासनाने तातडीने करावयाची कार्यवाही व शासनाची प्रतिक्रिया."

(सोमवार, दिनांक ३१ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) — (अनुक्रमांक (३) व (४)) —

(३) श्री. विजय ऊर्फ भाई गिरकर, वि.प.स. पुढील तातडीच्या व सार्वजनिक

महत्त्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील कांदिवली (पश्चिम) येथील महावीर नगर येथे मुंबई महानगरपालिकेमार्फत उभारण्यात आलेल्या मंडईची दुरुवस्था झालेली असल्याचे निदर्शनास येणे, सदर मंडईच्या संरक्षण भिंतीवरील लोखंडी जाळ्या, व इतर अल्युमिनियम साहित्य चोरीला जाणे, त्या ठिकाणी परिसरातील इतर सोसायट्यांना देखील या चोरट्यांचा त्रास सहन करावा लागणे, रात्रीच्या वेळेस सदर मंडईमध्ये काही युवक अंधारामध्ये दारू पिण्याचे कृत्य करत असून रात्री उशिरापर्यंत थांबून काही असामाजिक कृत्य करीत असल्याचे आढळून येणे, या ठिकाणी कपोल विद्यानिधी शाळेशेजारी काही निर्वासित लोक झोपड्या बांधून उघड्यावर राहत असून त्याच ठिकाणी जेवण तसेच नैसर्गिक विधी करीत असल्यामुळे तेथील नागरिकांच्या आरोग्याला गंभीर धोका निर्माण झाल्याचे समोर येणे, अशा प्रकारे महानगरपालिकेमार्फत बांधण्यात आलेल्या मंडईचा दुरुपयोग होणे, सदर ठिकाणी होत असलेली गैरकृत्य थांबविण्याकरिता शासनाने तातडीने करावयाची उपाययोजना, याबाबत शासनाने करावयाची कार्यवाही व शासनाची प्रतिक्रिया."

(४) **अॅड. अनिल परब, वि.प.स.** पुढील तातडीच्या व सार्वजनिक महत्त्वाच्या बाबीकडे **सार्वजनिक बांधकाम (सार्वजनिक उपक्रम वगळून) मंत्र्यांचे** लक्ष वेधतील:-

"वांद्रे (पूर्व) येथील शासकीय वसाहतीची झालेली दयनीय अवस्था, शासकीय वसाहतीमध्ये एकूण ३७० इमारती असून त्यांचे सरासरी आर्युमान ४५ ते ५० वर्षांचे असणे, या शासकीय वसाहतीमधील ३७० पैकी ३६ इमारतींचे पुनर्बांधणीचे काम सन २०१४-१५ या अर्थसंकल्पात समाविष्ट असून त्याची अंदाजित किंमत रु १००.८४ कोटी इतकी असून तसेच उर्वरित ३३४ इमारतींची अंतर्गत व बाह्य संरचनात्मक व नुतनीकरणाच्या दृष्टिने कामे हाती घेण्यात येणार असून त्याकरिता सन २०१३-१४ या वित्तीय वर्षात रु ३४.०४ कोटीची कामे करण्यात आल्याचे माहे मार्च - एप्रिल, २०१७ मध्ये विधानपरिषदेत उपस्थित केलेल्या लक्षवेधी सूचनेला उत्तर देतांना मा.सार्वजनिक बांधकाम मंत्री महोदयानी दिलेल्या लेखी उत्तरावरून स्पष्ट होणे, परंतु प्रत्यक्षात मात्र केवळ २५ इमारतींचेच काम अत्यंत धिम्यागतीने सुरु असणे, तर काही इमारतींची कामे अर्धवट अवस्थेत असणे, मा.सार्वजनिक बांधकाम मंत्र्यांनी प्रत्यक्षात सदर वसाहतीची पाहणी करूनही अदयापी कोणतीच ठोस कार्यवाही झालेली नसणे, ठेकेदारांना वेळेत देयके मिळत नसल्याने इमारतींच्या उर्वरित कामांकरिता साहित्य आणण्यास होत असलेला विलंब, वसाहतीची दयनीय अवस्था झालेली असतानाही इमारतींच्या दुरुस्तीकडे संबंधित अधिकाऱ्यांकडून जाणीवपूर्वक दुर्लक्ष होणे, वसाहतीतील इमारतींचे दुरुस्तीचे काम टप्प्याटप्प्याने हाती घेण्यात येत असणे, दरवर्षी हीच प्रक्रिया

शासनाकडून होत असल्याने शासकीय कर्मचाऱ्यांमध्ये पसरलेले नाराजीचे वातावरण, उक्त इमारतीची अतिशय दयनीय अवस्था झालेली असल्यामुळे त्या पाडून इमारतीच्या पुनर्बांधणीचे काम हाती घेण्याची नितांत आवश्यकता, याकडे शासनाचे होत असलेले अक्षम्य दुर्लक्ष, परिणामी शासकीय कर्मचाऱ्यांमध्ये पसरलेले तीव्र असंतोषाचे व संतापाचे वातावरण, याबाबत शासनाने गांभीर्याने लक्ष घालून निर्णय घेण्याची नितांत आवश्यकता, याबाबत शासनाने करावयाची कार्यवाही व शासनाची प्रतिक्रिया."

- (५) **श्रीमती हुस्नबानू खलिफे, सर्वश्री.** संजय दत्त, अशोक ऊर्फ भाई जगताप, रामहरी रुपनवर, आनंदराव पाटील, **वि.प.स.** पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील:-

"मुंबईतील मानखुर्द येथील चिल्ड्रन्स एड सोसायटीच्या परिसरात असलेल्या २५ एकर भूखंडावर भूमाफीयांकडून अतिक्रमण करण्यात आले असल्याचे माहे जुलै, २०१७ दरम्यान निदर्शनास येणे, हे अतिक्रमण मुलींच्या वसतिगृहापर्यंत पोहचल्याने समस्या अधिकच गंभीर झालेली असणे, तसेच येथे मानधनावर काम करणाऱ्या १५ कर्मचाऱ्यांना अद्याप मे, २०१७ पासूनचे मानधन मिळालेले नसणे, त्यामुळे त्यांच्यावर उपासमारीची वेळ येणे, यासंदर्भात संस्थेच्या अधिकाऱ्यांनी जिल्हाधिकारी व पालिकेकडे पत्रव्यवहार करूनही त्याकडे सतत होत असलेले दुर्लक्ष, परिणामी तेथील शिक्षकांमध्ये व मुलांमध्ये पसरलेले असंतोषाचे व संतापाचे वातावरण, त्याकरिता शासनाने सदर अतिक्रमण हटविणे व सदर कर्मचाऱ्यांचे मानधन देणे, शासनाने करावयाची कार्यवाही व शासनाची प्रतिक्रिया."

- (६) **श्रीमती विद्या चव्हाण, वि.प.स.** पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"मुंबईतील मालाड (पूर्व) कुरार व्हिलेज ते आप्पा पाडा रस्त्यांचे रुंदीकरण करणे सहज शक्य असताना महापालिका प्रशासनाने सदर रस्त्याचे रुंदीकरण न करणे, परिणामी रस्त्याच्या दोन्ही बाजूच्या दुकानदारांनी सुमारे ३ ते ४ फूटांचे ओट्याचे बांधकाम करून त्यांची वाहने सदर ओट्यावर उभी करणे, तसेच बुवा साळवी मैदान ते आप्पा पाडा चढण रस्त्याचे रुंदीकरण करणे शक्य असताना त्या रस्त्यांचे देखील रुंदीकरण न करणे, दिंडोशी डेपोच्या पुढे रत्नागिरी हॉटेल ते सामना को.ऑप.हौसिंग सोसायटी रस्त्याच्या रिकाम्या प्लॉटवर भंगारवाल्यांनी स्वतःचे बस्तान बसवून सदर प्लॉटवर भंगाराचा व्यवसाय करणे, परिणामी मालाड (पूर्व) कुरार व्हिलेज येथे मोठ्या प्रमाणावर वाहतुकीची कोंडी होणे, त्यामुळे येथील नागरिकांना प्रवास करणे जिकरीचे होणे, याबाबत सदर रस्त्यावरील अनधिकृत बांधकामे व अवैध धंद्यांची चौकशी करून अनधिकृत रित्या केलेले बांधकाम निष्काषित करण्याची तसेच अवैध धंदे बंद करण्याची आवश्यकता, याबाबत शासनाने केलेली वा

करावयाची कार्यवाही व शासनाची प्रतिक्रिया."

- (७) **सर्वश्री. संजय दत्त**, शरद रणपिसे, रामहरी रुपनवर, अशोक ऊर्फ भाई जगताप, आनंदराव पाटील, श्रीमती हुस्नबानू खलिफे, सर्वश्री. धनंजय मुंडे, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, अॅड. निरंजन डावखरे, डॉ.(श्रीमती) नीलम गोन्हे, श्री. आनंद ठाकूर, अॅड. राहुल नार्वेकर, सर्वश्री. किरण पावसकर, ख्वाजा बेग, **वि.प.स.** पुढील तातडीच्या व सार्वजनिक महत्त्वाच्या बाबीकडे **सार्वजनिक बांधकाम (सार्वजनिक उपक्रम वगळून) मंत्र्यांचे** लक्ष वेधतील :-

"राज्यशासनाद्वारे राबविण्यात येणाऱ्या मुंबई-नागपूर ७१० कि.मी. समृद्धी महामार्गासाठी शेतकऱ्यांच्या शेतजमीनी, फळबागायती यांचे अधिग्रहण येणार असून उक्त समृद्धी महामार्गासाठी बागायती, फळबागायती जमिनी देण्यास होणारा शेतकऱ्यांचा प्रचंड विरोध मोडून काढण्यासाठी राज्यशासन पोलीस बळाचा वापर करित असणे, कल्याण तालुक्यातील फळेगाव येथे समृद्धी महामार्गासाठी विरोध करणाऱ्या १६ शेतकऱ्यांवर गुन्हे दाखल करण्यात येणे, राज्यात ठाणे, नाशिक, अहमदनगर, औरंगाबादसह १० जिल्हयातील ५० पेक्षा अधिक गावांमधून समृद्धी महामार्गासाठी जमीनी देण्यास शेतकऱ्यांकडून होत असलेला तीव्र विरोध लक्षात घेता या मार्गाबाबत राज्य शासनाने दडपशाहीने जमिनी घेणार नाही अशी आपली भूमिका जाहिर केलेली असताना ती भूमिका डावलून शेतकऱ्यांच्या जमिनी दडपशाहीने ताब्यात घेण्याचा प्रकार सुरु असणे, मुंबई-नागपूर या समृद्धी हायवेमध्ये २७ गावांतील हजारो हेक्टर जमीन लॅण्ड पुलिंग अंतर्गत संपादित केली जाणार असणे, समृद्धी महामार्गाला होणारा शेतकऱ्यांचा विरोध मोडून काढण्यासाठी आंदोलनकर्त्या शेतकऱ्यांमध्ये फुट पाडण्याचा डाव सुरु असणे, त्यासाठी काही भागातील शेतकऱ्यांना प्रति हेक्टरी ८४ लाख रुपयांपर्यंत मोबदला देण्याचे आमीष दाखविण्यात येत असणे, मुंबई-नागपूर समृद्धी महामार्गावरील रस्ते आणि मेगा सिटीसाठी शेजारी बड्या आजी-माजी सनदी अधिकाऱ्यांनी शेकडो हेक्टर जमीनीची खरेदी केलेली असणे, समृद्धी हायवेला शहापूर, भिवंडी, नाशिक जिल्हयातील तसेच या मार्गावरील इतर तालुक्यातील अनेक शेतकऱ्यांनी तीव्र विरोध केला असून या विरोधात स्थापन झालेल्या संघर्ष समितीवर वनखात्याच्या जमीन मोजणीच्या कामात मज्जाव केल्याप्रकरणी पोलिसांद्वारे गुन्हा दाखल करण्यात येणे, त्यातच जिल्हाधिकारी नाशिक यांनी दिनांक ७ जुलै, २०१७ रोजी परिपत्रक काढून शेतकऱ्यांना मोठी आमिषे दाखवून शेतकऱ्यांची दिशाभूल करण्याचा केलेला प्रयत्न, एकटया नाशिक जिल्हयातील इगतपूरी व सिन्नर तालुक्यातील एकूण ८२११२ हेक्टर क्षेत्रापैकी ५६१४४ हेक्टर जमिन प्रकल्पात जाणार असल्याने या तालुक्यातील शेतकऱ्यांकडे २६०६८ हेक्टर इतके कमी क्षेत्र शिल्लक राहणार असल्याने

आपल्या जमिनी प्रकल्पासाठी देण्यास शिवडे गावासह ४९ गावातील शेतकऱ्यांनी केलेला तीव्र विरोध, मुंबई व औरंगाबाद येथे झालेल्या कृती समितीच्या बैठकीत आंदोलनाची रुपरेषा निश्चित करून समृद्धी महामार्गाच्या विरोधात ४९ गावांतील शेतकऱ्यांनी सामुहिकरित्या आत्महत्या करण्याचा शासनाला दिलेला इशारा, समृद्धी महामार्गास शेतकऱ्यांचा विरोध लक्षात घेता संघर्ष समितीबरोबर मा.मुख्यमंत्री यांच्या झालेल्या बैठकीत शेतकऱ्यांना विश्वासात घेऊनच या महामार्गाची निर्मिती केली जाणार असल्याच्या महाराष्ट्र रस्ते विकास महामंडळाच्या अधिकाऱ्यांना सूचना असुनही या सुचनांना संबंधित अधिकारी बगल देत असणे, सदर महामार्ग ज्या जिल्ह्यातून जाणार आहे त्या जिल्ह्यात पेट्रोल आणि डिझेलच्या विक्रीवर अधिभार लावण्याचा निर्णय घेण्याची सुरू असलेली कार्यवाही, त्यास जनतेचा विरोधी होणार असणे, मुंबई-नागपूर या समृद्धी महामार्गासंदर्भात बळाचा वापर करून पोलिस शेतकऱ्यांवर खोटे गुन्हे दाखल करित असणे, मुंबई-नागपूर समृद्धी महामार्गासाठी एकूण किती जमिनीचे भूसंपादन करण्यात येणार आहे, त्यामुळे किती गावकरी/शेतकरी बाधित होणार आहेत व त्यांना कशाप्रकारे मोबदला देण्यात येणार आहे व त्यांचे कशा प्रकारे पुनर्वसन करण्यात येणार आहे, याबाबत शासनाची भुमिका स्पष्ट न होणे, त्यामुळे शेतकऱ्यांमध्ये शासनाबाबत तीव्र असंतोष व संतापाची भावना निर्माण होणे, या समृद्धी महामार्गाच्या प्रकल्पामध्ये शेतकऱ्यांवर होत असलेल्या अन्यायबाबत शासनाने तातडीने करावयाची कार्यवाही व याबाबत शासनाची प्रतिक्रिया."

(क) : म.वि.प. नियम १०१ - अ अन्वये विशेष उल्लेख - (असल्यास).

(दुपारी १२.०० वाजता)

एक : प्रश्नोत्तरे -

(क) मंगळवार, दिनांक २५ जुलै, २०१७ रोजी मा.सभापतींनी राखून ठेवलेला श्री.प्रकाश गजभिये, वि.प.स. यांचा तारांकित प्रश्न क्रमांक ३२९०६.

(ख) तारांकित प्रश्न.

दोन : "लोकलेखा समितीचा बाविसावा अहवाल सादर करणे."

तीन : (क) म.वि.प. नियम ९३ अन्वये सूचना - (असल्यास).

(ख) म.वि.प.नियम ९३ अन्वये सूचनांची निवेदने -

(१) अॅड.जयदेव गायकवाड, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक ७ वर मुख्यमंत्री निवेदन करतील :-

"तिसगांव (ता.पाथर्डी) येथे शाळकरी मुलीवर बलात्कार केल्याची नुकतीच घडलेली घटना."

(२) **श्री.हरिसिंग राठोड, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक ८** वर **मुख्यमंत्री** निवेदन करतील :-

"हनुमंत खेडा (ता.सोयगांव) येथील दहावीत शिकणाऱ्या विद्यार्थीनीवर दिनांक १५ जुलैच्या आसपास बलात्कार करून तिची निर्दयीपणे केलेली हत्या."

(३) **श्री.प्रकाश गजभिये, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक १२** वर **मुख्यमंत्री** निवेदन करतील :-

"कल्याण येथील आधारवाडी तुरुंगातील जन्मठेपेची शिक्षा भोगत असलेले दोन कुख्यात दरोडेखोर कैदी दिनांक २३ जुलै, २०१७ रोजी जेलमधून पळून गेल्याने सर्वसामान्य जनतेत निर्माण झालेले दहशतीचे वातावरण."

(४) **श्री.किरण पावसकर, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक ११** वर **महसूल मंत्री** निवेदन करतील :-

"मौजे कुर्णे, ता.लांजा, जि.रत्नागिरी आंजणारी पुल ते पुनसकोड या रस्त्यालगत असणाऱ्या दगडखाणीमधून शांतीदुर्गा एंटरप्रायझेस व शांती स्टोन क्रशर या दोन दगड खाणी शासनाच्या अटी शर्तीचे उल्लंघन करून उत्खनन करत असणे."

(५) **श्री.संजय दत्त, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक ९** वर **सांस्कृतिक कार्य मंत्री** निवेदन करतील :-

"राज्यात मधूर भांडारकर दिग्दर्शित इंदू सरकार चित्रपटात वादग्रस्त विषय हातळल्याने या चित्रपटाच्या प्रदर्शनाबाबत राज्यात होत असलेला विरोध."

(६) **श्री.विक्रम काळे, वि.प.स.** यांच्या पुढील निकडीच्या सार्वजनिक महत्वाच्या विषयावरील **सूचना क्रमांक १०** वर **ऊर्जा मंत्री** निवेदन करतील :-

"राज्यातील जिल्हापरिषद शाळांना मोफत विज तसेच अनुदानित व विनाअनुदानित मराठी शाळांना घरगुती दराने विजपुरवठा करण्याची होत असलेली मागणी."

चार : लक्षवेधी सूचना — (म.वि.प. नियम १०१ अन्वये) -

(१) (शुक्रवार, दिनांक २८ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

श्री. नारायण राणे, वि.प.स. पुढील तातडीच्या व सार्वजनिक महत्वाच्या

बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-

"मुंबई-गोवा महामार्गाची ऐन पावसाळ्यात चाळण झाली असून येथील प्रवाशांना जीव मुठीत धरून प्रवास करावा लागत असल्याचे माहे जुलै, २०१७ मध्ये वा त्या दरम्यान निदर्शनास येणे, सन २०१० च्या अखेरीस सुरु झालेल्या या महामार्गाचे चौपदरीकरणाचे काम ६ वर्षे उलटूनही अद्याप पूर्ण झालेले नसणे, ६ वर्षात २ ठेकेदार बदलून गेले असतानाही या महामार्गाच्या कामाला गती न येणे, या रस्त्याला अनेक खड्डे पडून त्यातील खडी, रेती बाहेर येऊन ती रस्त्यावर सर्वत्र पसरलेली असणे, या महामार्गावरील पनवेल-नागोठणे हा रस्ता म्हणजे मृत्युचा सापळा बनलेला असणे, पळस्पे, शीरढोण या गावांच्या हद्दीत महामार्गावरील दोन्ही बाजूला मोठ-मोठे कंटेनर आणि ट्रान्सपोर्टच्या गाड्या पार्क केल्या जात असणे, या सर्व बाबींमुळे येथे अपघातांचे प्रमाण वाढलेले असतानाही शासन त्याकडे करीत असलेले अक्षम्य दुर्लक्ष, परिणामी या महामार्गावर प्रवास करताना जनतेमध्ये पसरलेले तीव्र असंतोषाचे वातावरण, यामुळे शासनाने या रस्त्याची तातडीने दुरुस्ती करून या महामार्गाच्या कामाला गती देण्याबाबत करावयाची कार्यवाही व शासनाची प्रतिक्रिया."

(२) (सोमवार, दिनांक ३१ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेल्या परंतु राखून ठेवण्यात आलेल्या लक्षवेधी सूचना) — (अनुक्रमांक (२) व (३)) —

सर्वश्री. नरेंद्र पाटील, धनंजय मुंडे, हेमंत टकले, सुनिल तटकरे, किरण पावसकर, अॅड. निरंजन डावखरे, श्री. आनंद ठाकूर, अॅड. राहुल नार्वेकर, सर्वश्री. अनिल भोसले, संजय दत्त, शरद रणपिसे, रामहरी रुपनवर, श्रीमती हुस्नबानू खलिफे, सर्वश्री. जगन्नाथ शिंदे, अशोक ऊर्फ भाई जगताप, आनंदराव पाटील, नारायण राणे, जयवंतराव जाधव, अमरसिंह पंडित, सतिश चव्हाण, डॉ.(श्रीमती) नीलम गोन्हे, श्री. कपिल पाटील, अॅड. जयदेव गायकवाड, विक्रम काळे, श्रीमती विद्या चव्हाण, वि.प.स. पुढील तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"मुंबईतील भायखळा येथील कारागृहातील भ्रष्टाचार व कारागृह प्रशासनाकडून निकृष्ट दर्जाचे जेवण कैद्यांना देण्यात येत असल्याची तक्रार करण्यावरून तसेच दोन अंडी व पाच पावांचा हिशेब न लागल्यावरून दिनांक २३ जून, २०१७ रोजी वा त्या सुमारास कारागृहात वॉर्डन असलेल्या मंजुळा शेट्टे या आरोपी महिलेची क्रूरपणे हत्या झाल्याची गंभीर घटना नुकतीच उघडकीस येणे, मंजुळा शेट्टे यांचा मृत्यू मारहाण आणि अमानुष अत्याचारामुळे झाल्याचे जे.जे. रुग्णालयाने सादर केलेल्या दुसऱ्या शवविच्छेदन अहवालात निदर्शनास येणे, मंजुळा शेट्टेच्या शरीरावर आणि डोक्यावर मारहाणीच्या जखमा आढळून येणे, अनेक वर्षांपासून तेथे महिला आरोपींवर

लैंगिक अत्याचार होत असल्याची दाट शक्यता असणे, तसेच मंजुळा शेट्येवरील लैंगिक अत्याचारात लाठीचा वापर झाल्याची तक्रार असून जेल अधिकांसांसह पोलिसांनी कारागृहातील वीजपुरवठा खंडीत करून मंजुळा शेट्ये यांना मारहाण केल्याची साक्ष इंद्राणी मुखर्जी या आरोपीकडून देण्यात येणे, तसेच तेथील वैद्यकीय तज्ञांनी एन.व्ही.आर. मधून सी.सी. टीव्ही कॅमेऱ्याचे चित्रिकरण मिळविले असता या चित्रिकरणात जेलर मनिषा पोखरकर व एकूण सहा आरोपी महिला पोलिस मंजुळा शेट्ये हिला मारहाण करताना दिसत असणे व कारागृहातील पुरावे नष्ट करण्यासाठी मालमत्तेची देखील नासधूस करण्यात येणे, मंजुळा शेट्येच्या शिक्षेचा कालावधी काही दिवसातच पूर्ण होणार असल्याने तीची सुटका होणार असणे, मात्र भायखळा कारागृहातील लैंगिक शोषणाचे अनेक धोगेदोरे मंजुळा शेट्येला माहित असल्याने सुत्रधारांनी तीची हत्या करण्याचा कट केल्याची धक्कादायक माहिती जनमानसात पसरलेली असणे, साक्षीदार व पुराव्यांशी छेडछाड करण्याचा प्रयत्न होत असल्यामुळे या प्रकरणाचा तपास राज्य सीआयडीकडे देण्याबाबत मागणी असणे, मंजुळा हत्येप्रकरणी तपास करणाऱ्या तुरुंग पोलीस उपमहानिरीक्षक स्वाती साठे यांनी या प्रकरणातील आरोपींच्या पाठीशी उभे राहण्याचे उघडपणे व्हॉट्सअप ग्रुपवरून आवाहन करणे, या प्रकरणाची राज्यभरातील लोकप्रतिनिधींकडून सी.आय.डी. चौकशी करण्याची होत असलेली मागणी, याबाबत शासनाने तातडीने करावयाची कार्यवाही व शासनाची प्रतिक्रिया."

- (३) **सर्वश्री. धनंजय मुंडे**, संजय दत्त, शरद रणपिसे, अशोक ऊर्फ भाई जगताप, रामहरी रुपनवर, श्रीमती हुस्नबानू खलिफे, सर्वश्री. आनंदराव पाटील, जगन्नाथ शिंदे, सतिश चव्हाण, विक्रम काळे, अॅड. राहुल नार्वेकर, सर्वश्री. जयवंतराव जाधव, सुनिल तटकरे, हेमंत टकले, अमरसिंह पंडित, अॅड. निरंजन डावखरे, प्रा. जोगेन्द्र कवाडे, **वि.प.स.** पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"गंगाखेड जि. परभणी येथील गंगाखेड शुगर अॅड एनर्जी या खाजगी साखर कारखान्याने बँकांशी संगनमत करून खोट्या कागदपत्रांच्या आधारे हजारो शेतकऱ्यांच्या नावे ३२८ कोटी रुपयांपेक्षा जास्त रकमेचा अपहार केल्याची गंभीर बाब माहे जुलै, २०१७ मध्ये वा त्या सुमारास उघडकीस येणे, शेतकऱ्यांचे वैयक्तिक कर्ज मागणीचे कोणतेही अर्ज नसतांनाही कारखान्याचे चेअरमन श्री. रत्नाकर गुट्टे व संचालक मंडळाने तब्बल आठ ते दहा हजार शेतकऱ्यांच्या नावे आंध्रा बँकेकडून ३९.१७ कोटी, युनायटेड बँक ऑफ इंडिया ७६.३२ कोटी, बँक ऑफ इंडिया ७७.५९ कोटी, सिंडीकेट बँक ४७.२७ कोटी, युको बँक ४७.७८ कोटी, रत्नाकर बँक ४०.२० कोटी अशी एकूण ३२८ कोटी रुपयांची खोट्या कागदपत्रांच्या आधारे बोगस कर्ज प्रकरणे करून सदर रक्कम कारखान्याकडे वर्ग करणे, मृत शेतकऱ्यांच्या नावावरही कर्ज मंजूर केल्याच्या

बाबी उघडकीस येणे, या फसवणूकी प्रकरणी श्री.गिरीधर शिवाजी सोळंके, रा.नागापूर, ता.परळी या शेतकऱ्यांने दिनांक ५ जुलै, २०१७ रोजी गंगाखेड पोलीस ठाण्यात फिर्याद दिल्यावर व मा. न्यायालयात तक्रार केल्यानंतर सदर प्रकरणाला वाचा फुटणे, प्रत्यक्षदर्शी ३२८ कोटी रुपयांचा घोटाळा दिसत असला तरी १५ हजार पेक्षा जास्त शेतकऱ्यांची १ हजार कोटींच्या वर फसवणूक झालेली असणे, राज्यशासनाने नुकत्याच केलेल्या कर्जमाफीत या शेतकऱ्यांचा समावेश होऊन त्याचा फायदा कारखान्यालाच होणार असणे, फसवणूक झाल्याने हजारो शेतकऱ्यांमध्ये निर्माण झालेले संतापाचे वातावरण, यामुळे शेतकऱ्यांना बँकांकडून कर्ज मिळण्यात निर्माण झालेल्या अडचणी, करोडो रुपयांचे आर्थिक फसवणूकीचे प्रकरण असतांना देखील अद्यापही संबंधितांना अटक झालेली नसणे, त्यामुळे आपल्याला न्याय मिळणार नसल्याची भावना शेतकऱ्यांमध्ये निर्माण होणे, करोडो रुपयांच्या या फसवणूक प्रकरणाचा विद्यमान न्यायमुर्तीमार्फत स्वतंत्र तपास करण्याची आवश्यकता असणे, याकडे शासनाचे होत असलेले अक्षम्य दुर्लक्ष, याबाबत शासनाने करावयाची कार्यवाही व शासनाची प्रतिक्रिया."

(४) (सोमवार, दिनांक ३१ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेली लक्षवेधी सूचना) —

सर्वश्री. धनंजय मुंडे, जयवंतराव जाधव, सुनिल तटकरे, हेमंत टकले, अमरसिंह पंडित, सतिश चव्हाण, अॅड. निरंजन डावखरे, **वि.प.स.** पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"रायगड जिल्ह्यातील रोहा तालुक्यातील रोहा — अष्टमी नगरपरिषदेने रोहा शहर मंजूर विकास आराखड्यातील आरक्षण क्रमांक २९ या ठिकाणी Accomodation reservation तत्वावर विकसित करणेसाठी पार्किंग आरक्षण ठेवण्यात येणे, याठिकाणी पार्किंगमध्ये बांधकाम करण्याचे काम एका विकासकाला देण्यात येणे, याबाबतचा करार दिनांक १० ऑक्टोबर, २०१४ मध्ये करण्यात येऊन पार्किंगचे काम ३६ महिन्यात पूर्ण करण्याची अट टाकण्यात येणे, विकासकाने विहित मुदतीत पार्किंगचे काम न करता एक वर्षाची मुदतवाढ देण्याची विनंती रोहा-अष्टमी नगरपरिषदेस दिनांक २८ ऑगस्ट, २०१५ रोजी करणे, नगरपरिषदेने त्यांची विनंती मान्य करून त्यांना दिनांक ९ फेब्रुवारी, २०१६ रोजी एक वर्षाची मुदतवाढ देणे, मुदतवाढ देऊनही अद्यापही विकासकाने पार्किंगचे काम पूर्ण न करणे, सदर बाबतीत तळमजला व सहा मॅझेनाईन मजले असे २४ मीटर उंचीचे इमारतीचे नियोजन प्रस्तावित असणे, विकासकाने तळ मजल्याकडील बांधकाम करण्याऐवजी बाजूचेच बांधकाम सुरु करणे, बाजूची जागा अतिक्रमणात असतानासुद्धा त्याठिकाणी बांधकाम करून ते जवळजवळ पूर्ण केलेले असणे, बांधकाम चालू असतांना याविषयी स्थानिक लोकप्रतिनिधी यांनी सूचना करूनही बांधकाम न थांबविणे,

विकासक व नगरपरिषद यांचेतील करारनाम्याचे त्यामुळे उल्लंघन झालेले असणे, नगरपरिषदेने मुदतवाढ देऊनही विकासकाने त्याकडे दुर्लक्ष करून पार्किंगचे काम अद्यापही वेळेत पूर्ण न करणे, याकडे रोहा नगरपरिषद मुख्याधिकारी व प्रशासन यांचे झालेले अक्षम्य दुर्लक्ष, त्यामुळे शहरात उद्भवलेली पार्किंगची समस्या, या सर्व प्रकरणाची चौकशी करून यासाठी जबाबदार असणाऱ्या विकासकावर व मुख्याधिकारी यांचेवर फौजदारी स्वरूपाची कारवाई करण्याची आवश्यकता, याबाबत शासनाने करावयाची कारवाई व शासनाची भूमिका."

(५) **सर्वश्री. हेमंत टकले**, सुनिल तटकरे, **वि.प.स.** पुढील तातडीच्या व सार्वजनिक महत्त्वाच्या बाबीकडे **मुख्यमंत्र्यांचे** लक्ष वेधतील :-

"मुंबई वांद्रे टर्मिनस जवळील मुंबईला पाणीपुरवठा करणारी ७२ इंच व्यासाची जलवाहिनी फुटल्याने त्यातील पाण्याच्या प्रवाहाबरोबर घराच्या समोर खेळत असलेली लहान बहिण भावंडे वाहून जाऊन त्यांचा मृत्यू होणे, अचानकपणे नैसर्गिक कारणाने जलवाहिनी फुटून पाण्याचा मोठा प्रवाह बेहराम पाड्यातील झोपड्यांमध्ये शिरून मोठ्या प्रमाणात झोपडीधारकांचे मोठ्या प्रमाणात नुकसान होणे, या फुटलेल्या जलवाहिनीमुळे झोपडीधारकांचे मोठ्या प्रमाणात नुकसान झाल्याबाबत चौकशी करून झोपडीधारकांना आर्थिक मदत देण्याची तसेच सदर जलवाहिनी फुटून पाण्याच्या प्रवाहात वाहून मृत झालेल्या बालकांच्या कुटुंबियांना तातडीने आर्थिक मदत देण्याची आवश्यकता, याबाबत शासनाने केलेली वा करण्यांत येत असलेली कार्यवाही व शासनाची प्रतिक्रिया."

(६) **सर्वश्री. विनायकराव मेटे**, आनंद ठाकूर, हेमंत टकले, जगन्नाथ शिंदे, सुनिल तटकरे, **वि.प.स.** पुढील तातडीच्या व सार्वजनिक महत्त्वाच्या बाबीकडे **उर्जा, नवीन व नवीकरणीय उर्जा मंत्र्यांचे** लक्ष वेधतील :-

"अकोला जिल्ह्यातील बाळापुर येथील पारस औष्णिक वीज प्रकल्प १२०० मेगावॉट वीज निर्मिती प्रकल्पात टप्पाटप्प्याने सुरू करण्याचे नियोजन तत्कालीन सरकारने करणे, यासंदर्भात राज्य व केंद्र सरकारद्वारे शासनस्तरावरच नियोजनबध्द पध्दतीने आखणी करण्यात येऊन आवश्यक त्या बाबींची तरतूदही करणे असे असतानाही सद्यःस्थितीत राज्यशासनाकडून वीज प्रकल्पाच्या विस्तारीकरणासाठी होत असलेला विलंब व विरोध, या प्रकल्पात ६६० मेगावॉट ऐवजी केवळ २५ मेगावॉट या सौर उर्जा प्रकल्प राबविण्याचा राज्यशासनाने घेतलेला निर्णय, परिणामी स्थानिक प्रकल्पग्रस्त, शेतकरी तसेच बेरोजगार यांच्यामध्ये शासनाबद्दल निर्माण झालेला तीव्र संताप, महिला संस्था तसेच स्थानिक लोकप्रतिनिधींकडून या सौर उर्जा प्रकल्पास होत असलेला विरोध, या विरोधात ग्रामस्थांनी मोठ्या संख्येने आंदोलन छेडण्याचा दिलेला इशारा, सदर प्रकल्प राबविताना फक्त १२०० मेगावॉटचा वीज निर्मिती

प्रकल्प राबविण्याची गरज, यावर शासनाने तातडीने केलेली कार्यवाही, करावयाची उपाययोजना व शासनाची प्रतिक्रिया."

(७) डॉ.(श्रीमती) नीलम गोऱ्हे, श्री.परिणय फुके, वि.प.स. पुढील तातडीच्या व सार्वजनिक महत्त्वाच्या बाबीकडे सार्वजनिक आरोग्य व कुटुंब कल्याण मंत्र्यांचे लक्ष वेधतील :-

"माहे एप्रिल, २०१७ मध्ये राज्याच्या आरोग्य विभागाने प्रसृत केलेल्या एका अहवालात मुलींच्या जन्मदरात घट झाल्याची धक्कादायक बाब समोर येणे, सदर अहवालावरून मुलाला वंशाचा "दिवा" समजून "नकुशी" समजण्याची बुरसटलेली मानसिकता कायमच असणे, राज्यात मुलींचा जन्मदर वाढावा यासाठी राज्य सरकार वेगवेगळ्या योजना राबवित असतांनाही मुलींचा जन्मदर घसरणे, सदर अहवालावरून मुलींच्या जन्माच्या प्रमाणात ८ टक्क्यांनी घट होणे, घटत्या संख्येत वाशिम जिल्ह्याबरोबरच पुणे आणि धाराशीव आघाडीवर असणे, सन २०१५ या वर्षात १ हजार मुलांमागे ९०७ मुली असणे, मात्र २०१६ या वर्षात मुलींच्या जन्मदरात घसरण होऊन ते प्रमाण ८९९ वर येणे, तसेच मुंबईत १००० मुलांमागे ९३६ इतकी मुलींची संख्या असणे, तर २०१५ साली हाच जन्मदर १००० मुलांमागे ९२६ इतका होणे, दिवसेंदिवस मुलींच्या जन्मदरामध्ये होत असलेली घसरण हा चिंतेचा विषय असणे, याकडे शासनाचे होत असलेले अक्षम्य दुर्लक्ष, यासंदर्भात शासनाने ठोस पावले उचलण्याची नितांत आवश्यकता, यावर शासनाने करावयाची कार्यवाही, शासनाची प्रतिक्रिया व भूमिका."

- मध्यंतर -

पाच : सन २०१७-२०१८ च्या पुरवणी मागण्यांवर चर्चा (दुसरा व शेवटचा दिवस.)

खालील मंत्र्यांच्या मागण्यांवर चर्चा होईल.

१. मुख्यमंत्री.
२. शालेय शिक्षण, क्रीडा व युवक कल्याण, उच्च व तंत्र शिक्षण, मराठी भाषा, सांस्कृतिक कार्य, अल्पसंख्याक विकास व वक्फ मंत्री.
३. परिवहन, खारभूमी विकास मंत्री.
४. कृषी, फलोत्पादन मंत्री.
५. ऊर्जा, नवीन व नवीकरणीय ऊर्जा, राज्य उत्पादन शुल्क मंत्री.
६. रोजगार हमी, पर्यटन मंत्री

७. सहकार, पणन व वस्त्रोद्योग मंत्री.
८. पशुसंवर्धन, दुग्धविकास व मत्स्यविकास मंत्री.
९. कामगार, भूकंप पुनर्वसन, कौशल्य विकास, माजी सैनिकांचे कल्याण मंत्री.

सहा : शासकीय विधेयके -

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१७ चे वि.स.वि. क्रमांक ३६ - महाराष्ट्र मुद्रांक (सुधारणा) विधेयक, २०१७"

विधेयक प्रवर समितीकडे पाठविण्याबाबत श्री. धनंजय मुंडे, वि.प.स. यांचा प्रस्ताव :-

"सन २०१७ चे वि.स.वि. क्रमांक ३६ - महाराष्ट्र मुद्रांक (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतित्वृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|--------------------------------|---|
| (१) महसूल मंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.नारायण राणे, वि.प.स. | (४) श्री.शरद रणपिसे, वि.प.स. |
| (५) अॅड.निरंजन डावखरे, वि.प.स. | (६) श्री.अशोक ऊर्फ भाई जगताप, वि.प.स. |
| (७) श्री.सतिश चव्हाण, वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील, वि.प.स. | (१०) श्री.विजय ऊर्फ भाई गिरकर, वि.प.स. |

(२) "सन २०१७ चे वि.स.वि. क्रमांक ३७ - महाराष्ट्र महानगरपालिका (सुधारणा) विधेयक, २०१७"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१७ चे वि.स.वि. क्रमांक ३७ - महाराष्ट्र महानगरपालिका (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतित्वृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|-------------------------------|---|
| (१) मुख्यमंत्री | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.नारायण राणे, वि.प.स. | (४) श्री.शरद रणपिसे, वि.प.स. |
| (५) अॅड.निरंजन डावखरे, | (६) श्री.अशोक ऊर्फ भाई जगताप, |

वि.प.स.
(७) श्री.सतिश चव्हाण,
वि.प.स.
(९) श्री.कपिल पाटील,
वि.प.स.

वि.प.स.
(८) डॉ.नीलम गोन्हे, वि.प.स.
(१०) श्री.विजय ऊर्फ भाई गिरकर,
वि.प.स.

(३) "सन २०१७ चे वि.स.वि. क्रमांक ३८ - महाराष्ट्र स्थानिक प्राधिकरण सदस्य अनर्हता (सुधारणा) विधेयक, २०१७"

विधेयक प्रवर समितीकडे पाठविण्याबाबत सर्वश्री. शरद रणपिसे, धनंजय मुंडे, वि.प.स. यांचा प्रस्ताव :-

"सन २०१७ चे वि.स.वि. क्रमांक ३८ - महाराष्ट्र स्थानिक प्राधिकरण सदस्य अनर्हता (सुधारणा) विधेयक, २०१७ खालील सदस्यांच्या प्रवर समितीकडे त्यावरील प्रतित्वत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|-----------------------------------|--|
| (१) ग्रामविकास मंत्री | (२) श्री. धनंजय मुंडे, विरोधी पक्ष नेता
तथा वि.प.स. |
| (३) श्री.शरद रणपिसे, वि.प.स. | (४) श्री.संजय दत्त, वि.प.स. |
| (५) अॅड.निरंजन डावखरे,
वि.प.स. | (६) श्री.अशोक ऊर्फ भाई जगताप,
वि.प.स. |
| (७) श्री.सतिश चव्हाण,
वि.प.स. | (८) डॉ.नीलम गोन्हे, वि.प.स. |
| (९) श्री.कपिल पाटील,
वि.प.स. | (१०) श्री.विजय ऊर्फ भाई गिरकर,
वि.प.स. |

(ख) विधानसभेने संमत केल्यास - विचार, खंडशः विचार व संमत करणे.

- (१) "सन २०१७ चे वि.स.वि. क्रमांक ४० - श्री साईबाबा संस्थान विश्वस्तव्यवस्था (शिर्डी) (सुधारणा) विधेयक, २०१७"
- (२) "सन २०१७ चे वि.स.वि. क्रमांक ४१ - महाराष्ट्र कृषि उत्पन्न पणन (विकास व विनियमन)(सुधारणा) विधेयक, २०१७"

(ग) विधानसभेने दुसऱ्यांदा संमत केल्याप्रमाणे - विचार, खंडशः विचार व संमत करणे.

- (१) "सन २०१७ चे वि.स.वि. क्रमांक १२ - शिकाऊ उमेदवार (महाराष्ट्र सुधारणा) विधेयक, २०१७"
- (२) "सन २०१७ चे वि.स.वि. क्रमांक १६ - महाराष्ट्र सहकारी संस्था (दुसरी सुधारणा) विधेयक, २०१७"

(३) "सन २०१७ चे वि.स.वि. क्रमांक २४ - महाराष्ट्र विधानमंडळ
सदस्य (निरर्हता दूर करणे) (सुधारणा) विधेयक, २०१७"

सात : (क) डॉ.(श्रीमती) नीलम गोऱ्हे, श्री.प्रविण दरेकर, अॅड.अनिल परब, श्री.गोपीकिसन बाजोरिया, श्रीमती स्मिता वाघ, सर्वश्री.रविंद्र फाटक, तानाजी सावंत, सुजितसिंह ठाकूर, प्रा.अनिल सोले, सर्वश्री.मितेश भांगडिया, परिणय फुके, विजय ऊर्फ भाई गिरकर, वि.प.स. यांचा म.वि.प. नियम २६० अन्वये प्रस्ताव —

"मुख्यमंत्री ग्रामसडक योजनेअंतर्गत वाड्या, वस्त्या व ग्रामीण भागातील ७२०० किमी रस्त्याच्या लांबीचे सन २०१५-१६ व २०१६-१७ करिता उद्दीष्ट ठरविलेले असणे, त्या व्यतिरिक्त राज्याच्या ग्रामीण भागात, डोंगरी विभागात तसेच छोट्या वस्त्या, वाड्या यांना जोडणारे गावपोहोच रस्ते, मार्ग व छोटे पुल, मोरी, पांदण रस्ते यांच्या बांधकामाची व यांच्या दुरुस्तीची अपूर्ण कामे पूर्ण करण्याची आवश्यकता, राज्यातल्या ग्रामीण भागातील रस्त्यांच्या दर्जावाढीचे प्रस्ताव, एप्रिल, २००९ पासून राबविण्यात येत असलेल्या केंद्र शासनाची राष्ट्रीय ग्रामीण पेयजल योजनाकरिता सन २०१५ पासून नविन कामांना निधी नसणे, व सन २०१६-१७ पासून राबविण्यात येत असलेल्या राज्य शासनाच्या मुख्यमंत्री ग्रामीण पाणी पुरवठा योजना यांच्या निकषात न बसणाऱ्या व पिण्याच्या पाण्याची सोय नसणाऱ्या राज्यातील गावे, वाडे, वस्त्या यांच्या पिण्याच्या पाण्याची सोय करणे, ग्रामीण भागातील सर्व वाड्या, वस्त्या व डोंगरी भागातील सर्व गावाचे विद्युतीकरण करण्याची आवश्यकता, शेती पाणी पुरवठा योजनेच्या वीज दरामध्ये झालेली दरवाढ, वीज बिलाची वसुली थांबविण्याची आवश्यकता, याबाबत शासनाने करावयाची कार्यवाही व उपाययोजना विचारात घेण्यात यावी."

(ख) (सोमवार, दिनांक ३१ जुलै, २०१७ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) —
सर्वश्री. शरद रणपिसे, धनंजय मुंडे, नारायण राणे, सुनिल तटकरे, संजय दत्त, हेमंत टकले, अशोक ऊर्फ भाई जगताप, जयंत पाटील, प्रा. जोगेंद्र कवाडे, श्री.कपिल पाटील, अॅड. जनार्दन चांदुरकर, आर्कि.अनंत गाडगीळ, सर्वश्री.अमरसिंह पंडित, सुभाष झांबड, किरण पावसकर, चंद्रकांत रघुवंशी, जयवंतराव जाधव, रामहरी रुपनवर, श्रीमती विद्या चव्हाण, श्रीमती हुस्नबानू खलिफे, सर्वश्री.सतिश चव्हाण, अमरनाथ राजुरकर, अॅड.निरंजन डावखरे, सर्वश्री. सतेज ऊर्फ बंटी पाटील, ख्वाजा बेग, डॉ. सुधीर तांबे, सर्वश्री.आनंद ठाकूर, हरिसिंग राठोड, अब्दुल्ला खान दुराणी, आनंदराव पाटील, विक्रम काळे, नरेंद्र पाटील, अॅड.जयदेव गायकवाड, अॅड.राहुल नार्वेकर, सर्वश्री. प्रकाश गजभिये, रामराव वडकुते, जगन्नाथ शिंदे, वि.प.स. यांचा म.वि.प. नियम

२६० अन्वये प्रस्ताव — (चर्चा व मंत्र्यांचे उत्तर) —

"मुंबईसह राज्यातील महानगरपालिका, नगरपालिका व नगरपंचायती यांची डबघाईला आलेली आर्थिक परिस्थिती, नवनिर्मित नगरपंचायतींमध्ये असलेले अधिकारी व कर्मचाऱ्यांची रिक्त पदे, त्यामुळे विकासकामात होत असलेले अडथळे, सर्व महानगरपालिकांमध्ये पायाभूत सुविधांचा उडालेला बोजवारा व पिण्याच्या पाण्याची निर्माण झालेली समस्या, मालमत्ता कराच्या संकलनात मोठ्या प्रमाणात गैरव्यवहार होत असणे, जी.एस.टी. मुळे महानगरपालिकांना एलबीटीची प्रतिपूर्ती करण्यात न आल्यामुळे महानगरपालिका व नगरपालिका यांची अर्थव्यवस्था कोलमडून जाणे, मुंबई महानगरपालिकेतील रस्ते, नालेसफाई व डंपिंगच्या संदर्भातील गैरकारभाराच्या चौकशीचे आदेश मा.मुख्यमंत्र्यांनी देऊन त्यावर पुढे कोणतीच कार्यवाही न होणे, जेएनएनयूआरएम योजना बंद केल्यामुळे अपूर्ण राहिलेल्या प्रकल्पासंबंधी शासनाची भूमिका, केंद्र शासनाच्या स्वच्छ भारत अभियानाचा उडालेला बोजवारा, बहुतांशी नगरपरिषदांत चटईक्षेत्र, टीडीआर व ऑटो डीसीआर घोटाळे शासनाच्या निदर्शनास आणून अद्यापही कोणतीच कारवाई न होणे, राज्य शासनाने रियल इस्टेट कायदा मंजूर करणे, केंद्र शासनाच्या धर्तीवर राज्याने रियल इस्टेट कायदा मंजूर केल्यानंतर बांधकाम व्यावसायिकांमध्ये निर्माण झालेली चिंतेची परिस्थिती, या कायद्याच्या अंमलबजावणीमुळे शासनाकडूनच निर्माण होत असलेले अडथळे, मुंबईतील मैदानांचा लिलाव, गृहनिर्माण धोरण अनिश्चिततेमुळे रखडलेले गृहनिर्माण प्रकल्प, एसआरए अंतर्गत रखडलेले प्रकल्प व धारावी पुनर्विकास प्रकल्प, म्हाडा वसाहती, बीडीडी, बीआयटी चाळी व उपकरप्राप्त इमारतींचा रखडलेला पुनर्विकास, संक्रमण शिबीरातील घुसखोरीचा प्रलंबित प्रश्न, मुंबई शहरासह अन्य महानगरांमध्ये निर्माण झालेली वाहतुकीची समस्या, बेस्ट प्रशासन व मुंबई महापालिका आयुक्त यांच्यातील संघर्ष विकासाचा जाणे, मुंबई महापालिका, एमएमआरडीए, म्हाडा आणि सिडको यांच्यात असलेला समन्वयाचा अभाव, सिडकोकडून देण्यात आलेल्या भूखंडाचा होणारा दुरुपयोग, विविध स्थानिक स्वराज्य संस्थातील सफाई कामगारांच्या समस्यांकडे झालेले दुर्लक्ष तसेच राज्यातील जनतेची अस्मिता असलेले मुंबईतील आंबेडकर भवन महानगरपालिकेने तोडण्यास परवानगी देणे, त्यामुळे राज्यातील सर्व महानगरपालिकांच्या नियोजनात राज्य शासन अपयशी ठरून स्थानिक स्वराज्य संस्थांची आर्थिक कोंडी होऊन विकासाला बसलेला खीळ, त्यामुळे जनतेत पसरलेला तीव्र असंतोष, याबाबत शासनाने करावयाची कार्यवाही व उपाययोजना विचारात घेण्यात यावी."

आठ : अर्धा-तास चर्चा — म.वि.प. नियम ९२ अन्वये (बैठकीच्या शेवटी) -

(१) श्री.आनंद ठाकूर, वि.प.स.

"आदिवासी क्षेत्रातील ५० टक्क्यांवर आदिवासी विद्यार्थी संख्या असलेल्या १०१ शाळांना १०० टक्के अनुदान देण्याबाबत" या विषयावरील श्री.चंद्रकांत रघुवंशी, वि.प.स. यांचा तारांकित प्रश्न क्रमांक २९००२ ला दिनांक २० मार्च, २०१७ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

(२) डॉ.(श्रीमती) नीलम गोऱ्हे, वि.प.स.

"कोंढवा बुद्रुक (जि.पुणे) परिसरातील बेक्स अँड केक्स बेकरीला लागलेल्या आगीत सहा कामगारांचा मृत्यू झाल्याबाबत" या विषयावरील डॉ.(श्रीमती) नीलम गोऱ्हे, वि.प.स. यांचा तारांकित प्रश्न क्रमांक २६७२६ ला दिनांक ८ मार्च, २०१७ रोजी दिलेल्या उत्तरातून उद्भवणाऱ्या बाबींवर चर्चा उपस्थित करतील.

विधान भवन,
मुंबई,
दिनांक : ३१ जुलै, २०१७.

उत्तमसिंग चव्हाण,
सचिव,
महाराष्ट्र विधानपरिषद.